



... u fin-Naxxar

Il-festa tal-Madonna tad-Duttrina fin-Naxxar ghalkemm hi wahda sekondarja, jidher li dejjem qajmet interess speċjali f'dan ir-rahhal. Dan minhabba l-interess kbir li dejjem hadu l-prokuraturi ta' din il-festa sabiex ikatru d-devozzjoni lejn Ommna Marija taht dan it-titlu.



L-istatwa l-antika tal-Madonna tad-Duttrina fin-Naxxar. Illum tinsab esebita fil-mużew tal-parroċċa

l-istatwa hadet post ohra antika u waslet fin-Naxxar nhar il-Hadd 24 ta' Settembru 1893. Dakinhar l-istatwa l-gdida intlaqghet hdejn il-Kappella tal-Kuncizzjoni u sa ma waslet fil-pjazza tal-Knisja kienet akkumpanjata mill-Banda La Pace li daqqet marċi ferrieha, kif ukoll minn folla kbira ta' nies. Fil-pjazza tal-Knisja imbaghad, id-daqq tal-qniepen kompli zied ma' l-atmosfera ferrieha li kien hemm u nharaq ukoll salut ta' murtaletti. Mill-pjazza l-purċissjoni kompliet ghal Misrah it-Tut u ghal Triq Santa Luċija, minn fejn, wara waqfa zghira, regghet lura ghall-Knisja Parrokkjali. Fil-knisja tkanta l-innu 'Ave Maris Stella', u l-istatwa tbierket mill-Kappellan Dun Franġisk Briffa.

Fost il-prokuraturi ewlenin nistghu insemmu lil Dun Ġ.M. Attard, li fi zmienu saret l-ewwel statwa tal-Madonna tad-Duttrina – xoghol fil-kartapesta minn xi hadd mhux maghruf u li illum jinsab esebit fil-mużew tal-Knisja Parrokkjali – u Francesco Cachia li fi zmienu saret l-istatwa l-gdida. Prokuraturi ohrajn kienu Dun Ġakomin Galea li kien jaghti t-tagħlim tad-duttrina; Salvu Borg imlaqqam tas-Salvatur li dam prokuratur ta' din il-festa ghal zmienu twil u li zied l-armor bil-bosta; u Joseph Agius li sar prokuratur fl-1982, u li kompli miexi fuq il-pass ghaqli ta' dak li mexxew qablu. Matul iż-zmien din il-festa ssahhet u kibret sa ma bdew isiru l-jiem tat-tridu, il-quddiesa kantata filghodu, u l-purċissjoni bil-vara akkumpanjata mill-banda ddoqq innijiet Marjani.

Fl-1990 il-festa twaqqfet u ghal disa' snin shah il-purċissjoni ma hargitx sa ma fl-1999 il-festa regghet bdiet issir fl-ahhar jum ta' Mejju, ix-xahar tal-Madonna, bil-purċissjoni hafna drabi akkumpanjata mit-tfal ta' l-Ewwel Tqarbina kif ukoll mill-fratelli, l-Kleru u l-abbatini.

L-istatwa tal-Madonna tad-Duttrina turi lil Sidna Marija, bejn zewġ itfal bil-kiteb tal-katekiżmu f'idejhom. Din l-



il-festa tal-Madonna tad-Duttrina



ikompli minn paġna 35

Nghatat ukoll il-barka sacramentali lill-folla numeruża li mliet kull rokna tal-knisja. Wara nżul ix-xemx il-banda La Pace daqqet programm sabih ta' marçi, fil-pjazza saret mixghela, u wara li ntemm il-programm kien hemm ukoll il-loghob tan-nar ta' l-art.

L-istatwa tal-Madonna tad-Duttrina li nsibu fin-Naxxar inhadmet f'Marsilja fi Franza mid-ditta Galard, fuq talba tal-Provinċjal tal-Kapuċċini ta' Malta. Dak iż-żmien il-prokuratur tal-festa kien Francesco Cachia mlaqqam 'l-ghazli'. L-istatwa kienet waslet Malta, fid-9 ta' Awissu fuq il-vapur Franiċiż 'Villa di Roma' u għall-ewwet ittiehdet fil-kunvent tal-patrijiet Kapuċċini fil-Floriana. L-istatwa kienet qamet hamsa u tletin lira sterlina, minbarra xi dazji, u l-ġbir għaliha kien sar mill-prokuratur stess, li dak iż-żmien kien kuntrattur tal-bini mal-militar, billi għal xi żmien huwa kien iżomm sold jew tnejn kull ġimgha lil kull haddiem li kellu mieghu. Il-pedestall artistiku huwa indurat bid-deheb u nħadem fl-injam mill-iskultur Carmelo Theuma, mill-Belt Valletta, filwaqt li l-bradella u l-bankun inhadmu minn Ġużeppi Grixti mill-Isla.

Għal żmien twil, matul is-sena, l-istatwa tal-Madonna tad-Duttrina kienet tinżamm f'niċċa proviżorja fil-kappella ta' Santa Luċija fin-Naxxar stess, sakemm fl-1962 bdiet titpoġġa fin-niċċa ta' wara l-bieb il-kbir tal-Knisja Parrokkjali, minflok l-istatwa titulari tal-Bambina, sabiex b'tant ghożża u qima titgawda mill-poplu Naxxari kollu.


Christopher Magro
Dilettant Naxxari



L-istatwa tal-Madonna tad-Duttrina tan-Naxxar saret f'Marsilja fis-sena 1893.



Il-Kappella ta' Santa Luċija fejn sa l-1962 kienet tinżamm il-vara tal-Madonna tad-Duttrina. (Ritratt minn Bliet u Rhula Maltin)



il-festa tal-madonna tad-duttrina